

राज्य के सभी प्रखंडों को मॉडल बनाना चाहती है सरकार : पीके बिहारी

क्रि.सं. 09-09-14

# जलालपुर बना बिहार का पहला मॉडल ब्लॉक

जलालपुर (सारण) | एक प्रतिनिधि

सोमवार का दिन जलालपुर के लिए इतराने का रहा। यह न केवल सारण जिला, बल्कि बिहार का पहला मॉडल ब्लॉक बना। इसकी घोषणा ग्रामीण विकास विभाग के विशेष सचिव पी. के. बिहारी ने प्रखंड मुख्यालय में आयोजित कार्यशाला में की। इस अवसर पर उन्होंने कहा कि राज्य सरकार चाहती है कि बिहार के सभी प्रखंडों को मॉडल स्वरूप दिया जाए जहां अच्छी कार्यसंस्कृति विकसित हो। अधिकारी जनता की समस्याओं का सहजता से निदान कर सकें और योजनाओं का क्रियान्वयन बेहतर तरीके से हो सके।



जलालपुर ब्लॉक में कंप्यूटर डाटा केन्द्र सह अभिलेखागार का उद्घाटन करते डीएम।

डीएम कुंदन कुमार ने कहा कि योजनाओं का क्रियान्वयन जमीनी स्तर पर हो सके, इसके लिए जरूरी है कि कार्य संस्कृति में बदलाव लाया जाये और जमीनी स्तर पर योजनाओं

को संचालित किया जाए। उन्होंने कहा कि जलालपुर प्रखंड परिसर में विभिन्न कार्यालयों का भवन निर्माण सिस्टमेटिक तरीके से हुआ है। ग्रामीण विकास विभाग के प्रधान सचिव एस.

एम. राजू सारण प्रमंडल के आयुक्त रहे हैं। उन्होंने जलालपुर को मॉडल ब्लॉक बनाने की पहल की, जो जलालपुर व सारण जिले के लिए गौरवपूर्ण है। हालांकि हमें अभी और सुधार करना है व कार्य संस्कृति को बेहतर स्वरूप देना है। मॉडल ब्लॉक के उद्देश्य के पीछे बेहतर कार्य संस्कृति विकसित कर समस्याओं का शीघ्र निपटारा करना है। जलालपुर की तरह अन्य ब्लॉक को भी विकसित किया जाए ताकि योजनाओं का सही तरीके से क्रियान्वयन हो और आम आदमी को लाभ मिल सके। कार्यशाला में राजीव वर्मा, डीसीएलआर विनोद कुमार सिंह सहित कई अधिकारी मौजूद थे।

